

ṛtu-saṁhāram

mahākavi-kālidāsa-viracitam |

(1)

prathamah sargaḥ

grīṣma-ṛtu-varṇanam

pracaṇḍa-sūryaḥ spr̥haṇīya-candramāḥ sadāvagāha-kṣata-vāri-saṅcayaḥ |
dināntaramyo'bhuypaśānta-manmatho nidāgha-kālo'yam upāgataḥ ||1||
niśāḥ śāsānka-kṣata-nīla-rājayaḥ kvacid vicitram jala-yantra-mandiram |
maṇi-prakārāḥ sarasam ca candanam śucau priye yānti janasya sevyatām ||2||
suvāsitam harmya-talam manoharam priyā-mukhocchvāsa-vikampitam madhu |
sutantri-gītam madanasya dīpanam śucau niśithe'nubhavanti kāmīnaḥ ||3||
nitamba-bimbaiḥ sadukūla-mekhalaiḥ stanaiḥ sahārābharaṇaiḥ sa-candanaiḥ |
śiroruhaiḥ snāna-kaṣāya-vāsitaiḥ striyo nidāgham śamayanti kāmīnām ||4||
nitānta-lākṣā-rasa-rāga-raṅjitair nitambinīnām caraṇaiḥ sa-nūpuraiḥ |
pade pede haṁsa-rutānukāribhir janasya cittam kriyate sa-manmatham ||5||
payodharāś candana-pañka-carvitās tuṣāra-gaurārpita-hāra-śekharāḥ |
nitamba-deśāś ca sa-hema-mekhalāḥ prakurvate kasya mano na sotsukam ||6||
samudgata-sveda-citāṅga-sandhayo vimucya vāsāmsi gurūṇi sāmpratam |
staneṣu tanv-amśukam unnata-stanā niveśayanti pramadāḥ sa-yauvanāḥ ||7||
sa-candanāmbu-janodbhavānilaiḥ sahāra-yaṣṭi-stana-maṅḍalārpaṇaiḥ |
sa-vallakī-kākali-gīta-niḥsvanair nibodhyate supta ivādyā manmathāḥ ||8||
siteṣu harmyeṣu niśāsu yoṣitām sukha-prasuptāni mukhyāni candramāḥ |
vilokya nūnam bhṛśam utsukaś cairam niśākṣaye yāti hriyeva paṇḍutām ||9||
asahya-vātoddhata-reṇu-maṅḍalā pracaṇḍa-sūryātapa-tāpitā mahī |

na śakyate draṣṭum api pravāsibhiḥ priyā-viyogānala-dagdham ātasaiḥ ||10||
mṛgāḥ pracaṇḍātapa-tāpitā bhṛśam tṛṣā mahatyā pariśuṣka-tālavaḥ |
vanāntare toyam iti pradhāvitāḥ nirikṣya bhinnāñjana-sannibham nabhaḥ ||11||
sa-vibhramaiḥ sasmita-jihma-vīkṣitair vilāsavyā manasi pravāsinām |
anaṅga-sandīpanam āśu kurvate yathā pradoṣāḥ śaśi-cāru-bhūṣaṇāḥ ||12||
raver mayūkhair abhitāpito bhṛśam vidahyamānaḥ pathi sapta-pāmsubhiḥ |
avānmukho jihma-gatiḥ śvasan muhuḥ phaṇī mayūrasya tale niṣidati ||13||
tṛṣā mahatyā hata-vikramodyamaḥ śvasan muhur dūra-vidāritānanaḥ |
na hantya adūre'pi gajān mṛgeśvaro vilola-jihvaś calitāgra-kesaraḥ ||14||
viśuṣka-kaṇṭhāhṛta-sīkarāmbhaso gabhastibhir bhānumato'nutāpitāḥ |
pravṛddha-tṛṣṇopahatā jalārthino na dantinaḥ kesariṇo'pi bibhyati ||15||
hutāgni-kalpaiḥ savitur gabhastibhiḥ kalāpinaḥ klānta-śarīra-cetasāḥ |
na bhoginaḥ ghnanti samīpa-vartinaḥ kalāpa-cakreṣu niveśitānanaḥ ||16||
sabha-drumas taṁ pariśuṣka-kardamaḥ saraḥ kahnan nāyatapotṭ-maṇḍalaiḥ |
raver mayūkhair abhitāpti bhṛśam varāha-yūtho viśatīva bhūtaḥ ||17||
vivasvatā tikṣṇatarāmsu-mālinā sapaṅka-toyāt saraso'bhītāpitaḥ |
utplutya bhekas tṛṣitasya bhoginaḥ phaṇātapatrasya tale niṣidati ||18||
samuddhṛtāśeṣa-mṛṇāla-jālakam vipanna-mīnam druta-bhīta-sārasam |
parasparotpāna-samhatair gajaiḥ kṛtam saraḥ sāndra-vimarda-kardamaḥ ||19||
ravi-prabhodbhinna-śiromaṇi-prabhor vilola-jihvādvaya-liḍha-mārutaḥ |
viśāgni-sūryātapa-tāpitaḥ phaṇī na hanti maṇḍūka-kulam tṛṣākulam ||20||
sa-phenalolāyata-vaktra-samputam viniḥṣṛtālohita-jihvam unmukham |
tṛṣākulam niḥṣṛtam adri-gahvarād avekṣyamāṇam mahiṣī-kulam jalam ||21||

paṭutara-dava-dāhocchuṣka-sasya-prarohāḥ
paruṣa-pavana-vegokṣipta-samśuṣka-parṇāḥ |
dinakara-paritāpa-kṣīṇa-toyāḥ samantād
vidadhāti bhayam uccair vīkṣyamāṇā vanāntāḥ ||22||

śvasiti vihaga-vargaḥ śirṇa-parṇa-druma-sthaḥ

kapi-kulam upayāti kalāntam adrer nikuñjam |
bhramati gavaya-yūthaḥ sarvatas toyam icchañ
charabha-kulam ajihmaṁ proddharaty ambu-kūpam ||23||

vikaca-nava-kusumbha-svaccha-sindūra-bhāsā
prabala-pavana-vegodbhūta-vegena tūrṇam |
taṭa-viṭapa-latāgrāliṅgana-vyākulena
diśi diśi paridagdhā bhūtayaḥ pāvakena ||24||

jvalati pavana-vṛddhaḥ vartamānām darīṣu
sphuṭati paṭu-ninādaiḥ śuṣka-vamśa-sthalīṣu |
prasarati tṛṇa-madhye lamba-vṛddhiḥ kṣaṇena
glapayati mṛga-vargaṁ prānta-lagno davāgniḥ ||25||

bahutara iva jātaḥ śālmalinām vaneṣu
sphurati kanaka-gauraḥ koṭareṣu drumānām |
pariṇata-dala-śākhānutpatan prāmśu-vṛkṣān
bhramati pavana-dhūtaḥ sarvato'gnir vanānte ||26||

gaja-gavaya-mṛgendrā vahni-santapta-dehāḥ
suhṛda iva sametā dvandva-bhāvaṁ vihāya |
hutavaha-parikhedād āsu nirgatya kaksād
vipula-pulina-deśān nimnagām samvisanti ||27||

kamala-vana-citāmbuḥ pāṭalāmoda-ramyaḥ
sukha-salila-niṣekaḥ sevyā-candrāmśu-hāraḥ |
vrajatu tava nidāghaḥ kāminībhiḥ sameto
niśi sulalitagīte harmya-pṛṣṭhe sukkena ||28||

iti prathama-sargaḥ grīṣma-ṛtu-varṇane samāptaḥ

||1||

--o)0(o--

(2)

dvitīyaḥ sargaḥ

varṣā-ṛtu-varṇanam

samīrakāmbhodhara-matta-kuñjaras
taḍit-patāko'sani-śabda-mardalaḥ |
samāgato rājavād uddhata-dyutir
ghanāgamaḥ kāmi-jana-priyaḥ priye ||1||

nitānta-nīlotpala-patra-kāntibhiḥ
kvacit prabhinnāñjana-rāśi-sannibhaiḥ |
kvacit sagarbha-pramadā-stana-prabhaiḥ
samācitam vyoma dhanaiḥ samantataḥ ||2||

ṛṣākulaś cātaka-pakṣiṇām kulaiḥ
prayācitās toya-bharāvalambinaḥ |
prayānti mandam bahudhāravārṣiṇo
balāhakāḥ śrotra-manohara-svanāḥ ||3||

balāhakaś cāśani-śabda-mardalāḥ
surendra-cāpam dadhatas taḍid-guṇam |
sutīkṣṇa-dhārā-patanogra-sāyakais
tudanti cetaḥ prasabham pravāsinām ||4||

prabhinna-vaidūrya-nibhais ṛṇāṅkuraiḥ

samācitāprotthita-kandalī-dalaiḥ |
vibhāti śukletara-ratna-bhūṣitā
vārāṅganeva kṣitir indra-gopakaiḥ ||5||

sadā manojñam svnad-utsavotsukam
vikīrṇa-vistīrṇa-kalāpa-śobhitam |
sasambhramāliṅgana-cumbanākulam
pravṛtta-nṛtyam kulam adya barhiṇām ||6||

nipātayantyaḥ paritas taṭa-drumān
pravṛddha-vegaiḥ salilair anirmalaiḥ |
striyaḥ suduṣṭā iva jāti-vibhramāḥ
prayānti nadyas tvaritam payonidhim ||7||

ṭṭotkarair udgata-komalāṅkurair
vicitra-nīla-hariṇī-mukha-kṣataiḥ |
vanāni vaindhyāni haranti mānasam
vibhūṣitāny udgata-pallavair drśaiḥ ||8||

vilola-netrotpala-śobhitānanair
mrgaiḥ samantād upajāta-sādhvasaiḥ |
samācitā saikatinī vana-sthālī
samutsukatvam prakaroti cetasaḥ ||9||

abhikṣṇam uccair dhvanatā payo-mucā
ghanāndhakārikṛta-śarvariṣv api |
taḍit-prabhā-darśita-mārga-bhūmayāḥ
prayānti rāgād abhisārikāḥ stīryaḥ ||10||

payodharair bhīma-gabhīra-niḥsvanais

taḍidbhir udvejita-cetaso bhṛśam |
kṛtāparādhān api yoṣitaḥ priyān
pariṣvajante śayane nirantaram ||11||

vilocanendīvara-vāri-bindubhir
niṣikta-bimbādhara-cāru-pallavāḥ |
nirasta-mālyābharaṇānulepanāḥ
sthitā nirāśāḥ pramadāḥ pravāsinām ||12||

vipāṇḍuram kīṭa-rajās-tṛṇānvitam
bhujāṅgavad vakra-gati-prasarpitam |
sa-sādhvasair bheka-kulair nirīkṣitam
prayāti nimnābhimukham navodakam ||13||

vipatra-puṣpām nalinīm samutsukā
vihāya bhṛṅgāḥ śruti-hāri-niḥsvanāḥ |
patanti mūḍhāḥ śikhinām pranṛtyatām
kalāpa-cakreṣu navotpalāśayā ||14||

vana-dvipānām nava-vārida-svanair
madānvitānām dhvanatām muhur muhuḥ |
kapola-deśā vimalotpala-prabhāḥ
sabhrṅga-yūthair mada-vāribhiś citā ||15||

sitotpalābhāmbuda-cumbitopalāḥ
samācitāḥ prasravaṇaiḥ samantataḥ |
pravṛtta-nṛtyaiḥ śikhibhiḥ samākulāḥ
samutsukatvaṁ janayanti bhūdharāḥ ||16||

kadamba-sarjārjuna-ketakī-vanam

vikampayaṁs tat-kusumādhivāsinaḥ |
samīkarābhodhara-saṅga-śītalāḥ
samīraṇaḥ kaṁ na karoti sotsukam ||17||

śīroruhaiḥ śroṇi-taṭāvalambibhiḥ
kṛtāvataṁsaiḥ kusumaiḥ sugandhibhiḥ |
stanaiḥ sahārair vadanaiḥ sasīdhubhiḥ
striyo ratim sañjanayanti kāminām ||18||

taḍil-latā-śakra-dhanur-vibhūṣitāḥ
payodharās toya-bharāvalambinaḥ |
striyaś ca kāñcī-maṇi-kuṇḍalajjalā
haranti ceto yugapat pravāsinām ||19||

mālāḥ kadamba-nava-kesara-ketakībhir
āyojitāḥ śirasi bibhrati yoṣito'dya |
kaṁṇāntareṣu kakubha-druma-mañjarībhir
icchānukūla-racitān avataṁsakāṁś ca ||20||

kālāguru-pracura-candana-carcitāṅgyaḥ
puṣpāvataṁsa-surabhī-kṛta-keśa-pāsāḥ |
śrutvā dhvanim jala-mucāṁ tvaritam pradoṣaṁ
śayyā-grhaṁ guru-grhāt pradiśanti nāryaḥ ||21||

kuvalaya-dala-nīlair unnatais toya-namrair
mṛdu-pavanair manda-mandaṁ caladbhiḥ |
apahr̥tam iva cetas toyadaiḥ sendra-cāpaiḥ
pathika-jana-vadhūnām tad-viyogākulānām ||22||

mudita iva kadambair jāti-puṣpaiḥ samantāt

pavana-calita-śākhaiḥ śākhibhir nṛtyatīva |
hasitam iva vidhatte sūcibhiḥ ketakīnām
nava-salila-niṣeka-cchinna-tāpo vanāntaḥ ||23||

śirasi bakula-mālām mālatībhiḥ sametām
vikasita-nava-puṣpair yūthikā-kuḍmalaiś ca |
vikaca-nava-kadambaiḥ karṇapūram vadhūnām
racayati jaladaughaḥ kāntavat kāla eṣaḥ ||24||

dadhati vara-kucāgrair unnatair hāra-yaṣṭim
pratanu-sita-dukūlānyāyataiḥ śroṇi-bimbaiḥ |
nava-jala-kaṇa-sekād udgatām roma-rājīm
lalita-vali-vibhaṅgair madhya-deśaiś ca nāryaḥ ||25||

nava-jala-kaṇa-saṅgāc chītatām ādadānaḥ
kusuma-bhara-natānām lāsakaḥ pādapānām |
janita-rucira-gandhaḥ ketakīnām rajobhiḥ
pariharati nabhasvān proṣitānām manāmsi ||26||

jaladhara-vinatānām āsarayo'smākam ucciar
ayam iti jala-sekais toyadās toya-namrāḥ |
atīśaya-paruṣābhir grīṣma-vahneḥ śilābhiḥ
samupajanita-tāpam hlādayantīva vindhyam ||27||

bahu-guṇa-ramaṇīyaḥ kāmīnī-citta-hārī
taru-viṭapa-latānām bāndhavo nirvikāraḥ |
jalada-samaya eva prāṇinām prāṇa-bhūto
dīśatu tava hitāni prāyaśo vāñchitāni ||28||

iti dvitīya-sargaḥ varṣā-ṛtu-varṇane samāptaḥ

||2||

--o)0(o--

(3)

ṛtīyaḥ sargaḥ

śarad-ṛtu-varṇanam

kāśāmsukā vikaca-padma-manojña-vaktrā
sonmāda-hamsa-rava-nūpura-nāda-ramyā |
āpakva-śāli-rucirā tanu-gātra-yaṣṭiḥ
prāptā śaran-nava-vadhūr iva rūpa-ramyā ||1||

kāśair mahī śīsira-dīdhitinā rajanyo
hamsair jalāni saritām kumudaiḥ sarāmsi |
sapta-cchadaiḥ kusuma-bhāra-natair vanāntāḥ
śuklikṛtāny upavanāni ca mālatībhiḥ ||2||

cañcan-manojña-śapharī-rasanā-kalāpāḥ
paryanta-samsthita-sitāṇḍaja-pankti-hārāḥ |
nadyo viśāla-pulinānta-nitamba-bimbā
mandarī prayānti samadāḥ pramadā ivādya ||3||

vyoma kvacid rajata-śaṅkha-mṛṅgāla-gaurais
tyaktāmbubhir laghutayā śataśaḥ prayātaiḥ |
samlakṣyate pavana-vega-calaiḥ payodai
rājeva cāmara-varair upavījyamānaḥ ||4||

bhinnāñjana-pracaya-kānti nabho manojñam
bandhūka-puṣpa-racitāruṇatā ca bhūmiḥ |
vapraś ca cāru kamalāvṛta-bhūmi-bhāgāḥ
protkaṅthayanti na mano bhuvi kasya yutaḥ ||5||

mandānilākulita-cārutarāgra-śākhaḥ
puṣpodgama-pracaya-komala-pallavāgraḥ |
matta-dvirepha-paripīta-madhu-prasekaś
cittam visārayati kasya na kovidāraḥ ||6||

tārā-gaṇa-pravara-bhūṣaṇam udvahantī
meghāvarodha-parimukta-śāśāṅka-vaktrā |
jyotsnā-dukūlam amalām rajanī dadhānā
vṛddhim prayāty anudinam pramadeva bālā ||7||

kāraṇḍavānana-vighaṭṭita-vīci-mālāḥ
kādamba-sārasa-cayākula-tīra-deśāḥ |
kurvanti haṁsa-virutaiḥ parito janasya
prītim saroruha-rajo'ruṇitās taṭinyaḥ ||8||

netrotsavo hṛdaya-hāri-marīci-mālāḥ
prahlādakaḥ śīsira-sīkara-vāri-varṣi |
patyur viyoga-viṣa-digdha-śara-kṣatānām
candro vahaty atitarām tanum aṅganānām ||9||

ākampayan phala-bharānata-śāli-jālān
ānartayaṁs taru-varān kusumāvanamrān |
utphulla-paṅkaja-vanām nalinīm vidhunvan
yūnāmmanas calayati prasabham nabhasvān ||10||

sonmāda-hamsa-mithunair upaśobhitāni
svaccha-praphulla-kamalotpala-bhūṣitāni |
manda-prabhāta-pavanodgata-vīci-mālāny
utkaṅṭhayanti sahasā hṛdayam sarāmsi ||11||

naṣṭam dhanur-bala-bhido jaladodareṣu
saudāminī sphurati nādyā viyat-patākā |
dhunvanti pakṣa-pavanair na nabho balākāḥ
paśyanti nonnata-mukhā gaganam mayūrāḥ ||12||

nṛtya-prayoga-rahitaṅ chikhino vihāya
hamsān upaiti madano madhura-pragītān |
muktvā kadamba-kuṭajārjuna-sarja-nīpān
sapta-cchadānupagatā kusumodgama-śrīḥ ||13||

śephālikākusuma-gandha-manoharāṇi
svastha-sthitāṅḍaja-kula-pratimād imāni |
paryanta-sasthita-mṛgī-nayanotpalāni
protkaṅṭhayanty uapvanāni manāmsi puṁsām ||14||

kahlāra-padma-kumudāni muhur vidhunvaṁs
tat-saṅgamād adhika-śītalatām upetaḥ |
utkaṅṭhayaty atitarām pavanaḥ prabhāte
patrānta-lagna-tuhināmbu-vidhūyamānaḥ ||15||

sampanna-śāli-nicayāvṛta-bhūtalāni
svastha-sthita-pracura-gokula-śobhitāni |
hamsaiḥ sa-sārasa-kulaiḥ pratināditāni
somāntarāṇi janayanti nṛṇām pramodam ||16||

hamsair jitā sulalitā gatir aṅganānām
ambhoruhair vikasitair mukha-candra-kāntiḥ |
nīlotpalair mada-kalāni vilokitāni
bhrū-vibhramās ca rucirās tanubhis taraṅgaiḥ ||17||

śyāmā latāḥ kusuma-bhāra-nata-pravālā
strīṅnām haranti ghr̥ta-bhūṣaṇa-bāhu-kāntim |
dantāvabhā-viśada-smita-candra-kāntim
kaṅkeli-puṣpa-rucirā nava-mālatī ca ||18||

keśān nitānta-ghananī-kavi-kuñcitāgrān
āpūrayanti vanitā nava-mālatībhiḥ |
karṇeṣu ca pravara-kāñcana-kuḍmaleṣu
nīlotpalāni vividhāni niveśayanti ||19||

hāraiḥ sa-candana-rasaiḥ stana-maṅḍalāni
śroṇī-taṭam suvipulam rasanā-kalāpaiḥ |
pādāmbujāni kala-nūpura-śekharaiś ca
nāryaḥ prahr̥ṣṭa-manaso'dya vibhūṣayanti ||20||

sphuṭa-kumuda-citānām rājahamsa-sthitānām
marakata-maṇi-bhāsā vāriṇā bhūṣitānām |
śriyam atīśaya-rūpām vyoma toyāśayānām
vahati vigata-megham candra-tārāvākīrṇam ||21||

śaradi kumuda-saṅgād vāyavo vānti śītā
vigata-jalada-vṛndā dig-vibhāgā manojñāḥ |
vigata-kaluṣam ambhaḥ śyāna-paṅkā dharitrī
vimala-kiraṇa-candram vyoma tārā-vicitram ||22||

divasa-kara-mayūkhair bodhyamānam prabhāte
vara-yuvati-mukhābham pañkajam jṛmbhate'dya |
kumudam api gate'stam liyate candra-bimbe
hasitam iva vadhūnām proṣiteṣu priyeṣu ||23||

asita-nayana-lakṣmīm lakṣayitvotpaleṣu
kvaṇita-kanakāñcīm matta-haṁsa-svaneṣu |
adhara-rucira-śobhām bandhu-jīve priyaṇām
pathika-jana idānīm roditi bhrānta-cittaḥ ||24||

strīṇām vihāya vadaneṣu śaśānka-lakṣmīm
kāmaṁ ca haṁsa-vacanaṁ maṇi-nūpureṣu |
bandhūka-kāntim adhareṣu manohareṣu
kāpi prayāti subhagā śaradāgama-śrīḥ ||25||

vikaca-kamala-vaktrā phulla-nīlotpalākṣī
vikasita-nava-kāśa-śveta-vāso vasānā |
kumuda-rucira-kāntiḥ kāmīnīvonmadeyam
pratidiśatu śaradaś cetasaḥ prītim agryām ||26||

iti ṛtīyaḥ sargaḥ śarad-ṛtu-varṇane samāptaḥ

||3||

--o)0(o--

(4)

caturthaḥ sargaḥ

hemanta-ṛtu-varṇanam

nava-pravālodgama-sasya-ramyaḥ
praphullodhraḥ paripakva-śāliḥ |
vilīna-padmaḥ prapatat-tuṣāro
hemanta-kālaḥ samupāgato'yam ||1||

manoharaiḥ kuṅkuma-rāga-raktas
tuṣāra-kundendu-nibhaiś ca hāraiḥ |
vilāsinīnām stana-śālinīnām
alamkriyante stana-maṇḍalāni ||2||

na bāhu-yugmeṣu vilāsinīnām
prayānti saṅgam valayāṅgadāni |
nitamba-bimbeṣu navam dukūlam
tanv-amśukam pīna-payodhareṣu ||3||

kāñcī-guṇaiḥ kāñcana-ratna-citirair
no bhūṣayanti pramadā nitambam |
na nūpurair haṁsa-rutam bhajadbhiḥ
pādāmbujāny ambuja-kānti-bhāñji ||4||

gātrāṇi kāliya-kacarcitāni
sapatralekhāni mukhāmbujāni |
śirāmsi kālāguru-dhūpitāni
kurvanti nāryaḥ suratotsavāya ||5||

rati-śrama-kṣāma-vipāṇḍu-vaktrāḥ
samprāpta-harṣābhyudayās taruṇyaḥ |
hasanti noccair daśanāgra-bhinnān

prapīyamānān adharān avekṣya ||6||

pīna-stanoraḥ-sthala-bhāga-śobhām
āsādyā tat-pīḍana-jāta-khedāḥ |
tṛṇāgra-lagnais tuhinaiḥ patadbhir
ākrandatīvoṣasi śīta-kālah ||7||

prabhūta-śāli-prasavaiś citāni
mrgāṅganā-yūtha-vibhūṣitāni |
manohara-krauñca-nināditāni
sīmāntarāṅy utsukayanti cetaḥ ||8||

praphulla-nīlotpala-śobhitāni
sonmāda-kādamba-vibhūṣitāni |
prasanna-toyāni suśītalāni
sarāṁsi cetāṁsi haranti puṁsām ||9||

pākaṁ vrajanti hima-jāta-śītair
ādhūyamānā satataṁ marudbhiḥ |
priye priyaṅguḥ priya-viprayuktāḥ
vipāṇḍutām yāti vilāsinīva ||10||

puṣpāsavāmodi-sugandhi-vaktro
niḥśvāsa-vātaiḥ surabhī-kṛtāṅgaḥ |
parasparāṅga-vyatirikta-śāyī
śete janaḥ kāma-rasānuiddhaḥ ||11||

danta-cchadaiḥ sa-vraṇa-danta-cihnaiḥ
stanaiś ca pāṅy-agra-kṛtābhilekhaiḥ |
saṁsūcyate nirdayam aṅganānām

ratopayogo nava-yauvanānām ||12||

kācid vibhūṣayati darpaṇa-sakta-hastā
bālātapeṣu vanitā vadanāravindam |
danta-cchadam priyatamena nipīta-sāraṁ
dantāgra-bhinnaṁ avakṛṣya nirīkṣate ca ||13||

anyā prakāma-surata-śrama-khinna-dehā
rātri-prajāgara-vipātala-netra-padmā |
srastāmsa-deśa-lulitākula-keśa-pāsā
nidrām prayāti mṛdu-sūrya-karābhitaptā ||14||

nirmālya-dāma parimukta-manojña-gandham
mūrdhno'paniya ghana-nīla-śiroruhāntāḥ |
pīnonnata-stana-bharānata-gātra-yaṣṭyaḥ
kurvanti keśa-racanām aparās taruṇyaḥ ||15||

anyā priyeṇa parimuktam avekṣya gātram
harṣānvitā viracitādhara-cāru-śobhā |
kūrpāsakam paridadhāti nakha-kṣatāngī
vyālambi-nīla-lalitālaka-kuñcitākṣī ||16||

anyāś ciraṁ surata-keli-parīrameṇa
khedam gatāḥ praśithilīkṛta-gātra-yaṣṭyaḥ |
samhṛṣyamāṇa-pulakor upayodharāntā
abhyañjanam vidadhati pramadāḥ suśobhāḥ ||17||

bahu-guṇa-ramaṇiyo yoṣitām citta-hārī
pariṇata-bahu-śāli-vyākula-grāma-sīmā |
satatam atimanojñaḥ krauñca-mālā-parītaḥ

pradiṣatu hima-yuktaḥ kāla eṣa sukhaṁ vaḥ ||18||

iti caturtha-sargaḥ hemanta-ṛtu-varṇane samāptaḥ

||4||

--o)0(o--

(5)

pañcamaḥ sargaḥ

śīśira-ṛtu-varṇanam

prarūḍha-śāly-amṣu-cayair manoharam
kvacit sthita-krauñca-nināda-rājitam |
prakāma-kāmaṁ pramadā-jana-priyam
varoru kālam śīśirāhvayaṁ śṛṇu ||1||

niruddha-vātāyana-mandirodaram
hutāśano bhānumato gabhastayaḥ |
gurūṇi vāsāmsy abalāḥ sa-yauvanāḥ
prayānti kālē'tra janasya sevyatām ||2||

na candanam candra-marīci-śītalāḥ
naharmya-prṣṭham śarad-indu-nirmalam |
na vāyavaḥ sāndra-tuṣāra-śītalā
janasya cittam ramayanti sāmpratam ||3||

tuṣāra-saṅghāta-nipāta-śītalāḥ
saśānkabhābhiḥ śīśirī-kṛtāḥ punaḥ |
vipāṇḍutārāgaṇa-jihma-bhūṣitā

janasya sevyā na bhavanti rātrayaḥ ||4||

gṛhīta-tāmbūla-vilepana-srajaḥ
mukhāsavāmodita-vaktra-pañkajāḥ |
prakāma-kālāguru-dhūpa-vāsitaṁ
viśanti śayyā-grham utsukāḥ striyaḥ ||5||

kṛtāparādhān bahuśo'pi tarjitān
savepathūn sādvasa-lupta-cetasāḥ |
nirikṣya bhartṛn suratābhilāṣiṇāḥ
striyo'parādhān samadā visasmaruḥ ||6||

prakāma-kāmair yuvabhiḥ sanirdayaṁ
niśāsu dīrghāsvabhirāmitāś ciraṁ |
bhramanti mandaṁ śrama-kheditorasaḥ
kṣapāvasāne nava-yauvanāḥ striyaḥ ||7||

manojña-kūrpāsaka-pīḍita-stanāḥ
sarāga-kauśeyaka-bhūṣitorasaḥ |
niveśitāntaḥ-kusumaiḥ śiroruhair
vibhūṣayantīva himāgamāṁ striyaḥ ||8||

payodharaiḥ kuṅkuma-rāga-piñjaraiḥ
sukhopasevyair nava-yauvanoṣmabhiḥ |
vilāsinībhiḥ paripīḍitorasaḥ
svapanti śitaṁ paribhūya kāmīnaḥ ||9||

sugandhi-niśvāsa-vikampitotpalāṁ
manoharaṁ kāma-rati-prabodhakam |
niśāsu hr̥ṣṭāḥ saha kāmibhiḥ striyaḥ

pibanti madyam sadanīyam uttamam ||10||

apagata-mada-rāgā yoṣid ekā prabhāte
kṛta-niviḍa-kucāgrā patyur āliṅganena |
priyatama-paribhuktaṁ vīkṣamāṇā sva-dehaṁ
vrajati śayana-vāsād vāsam anyad dhasantī ||11||

aguru-surabhi-dhūpāmoditaṁ keśa-pāśaṁ
galita-kusuma-mālaṁ tanvatī kuñcitāgram |
tyajati guru-nitambā nimna-madhyāvasānā
uṣasi śayanam anyā kāminī cāru-śobhām ||12||

kanaka-kamala-kāntaiḥ sādya evāmbudhautaiḥ
śravaṇa-taṭa-niṣaktaiḥ pāṭalopānta-netraiḥ |
uṣasi vadama-bimbai rasa-samsakta-keśaiḥ
śriya iva gr̥ha-madhye samsthitā yoṣito'dya ||13||

pr̥thu-jaghana-bharārtāḥ kiñcid ānamra-madhyāḥ
stana-bhara-parikhedān manda-mandaṁ vrajantyaḥ |
surata-samaya-veśaṁ naiśam āśu prahāya
dadhati divasa-yogyam veśam anyās taruṇyaḥ ||14||

nakha-pada-cita-bhāgān vīkṣamāṇāḥ stanāgrān
agharakisalayāgram danta-bhinnaṁ spr̥śantyaḥ |
abhimata-rasam etaṁ nandayantyas taruṇyaḥ
savitur udaya-kāle bhūsyantyānanāni ||15||

pracura-guḍa-vikāraḥ svādu-śālīkṣu-ramyaḥ
prabala-surata-kelir jāta-kandarpa-darpaḥ |
priya-jana-rahitānām citta-santāpa-hetuḥ

śīsira-samaya eṣa śreyase vo'stu nityam ||16||

iti pañcama-sargaḥ śīsira-ṛtu-varṇane samāptaḥ

||5||

--o)0(o--

(6)

ṣaṣṭhaḥ sargaḥ

vasanta-ṛtu-varṇanam

praphulla-cūtānkura-tikṣṇa-sāyo
dvirepha-mālā-vilasad-dhanur-guṇaḥ |
manāmsi veddhum surata-prasaṅginām
vasanta-yoddhā samupāgataḥ priye ||1||

drumāḥ sapuṣpāḥ salilam sapadman
stiryaḥ sa-kāmāḥ pavanaḥ sugandhiḥ |
sukhāḥ pradoṣā divasās ca ramyāḥ
sarvaḥ priye cārutaram vasante ||2||

vāpī-jalānām maṇi-mekhalānām
śāsānka-bhāsām pramadā-janānām |
cūta-drumāṇām kusumānvitānām
dadāti saubhāgya-mayam vasantaḥ ||3||

kusumbha-rāgāruṇitair dukūlair
nitamba-bimbāni vilāsinīnānām |
raktāmsukaiḥ kuṅkuma-rāga-gaurair

alaṅkriyante stana-maṅḍalāni ||4||

karṇeṣu yogyaṁ nava-karṇikāraṁ
caleṣu nīleṣv alakeṣv aśokam |
puṣpaṁ ca phullaṁ nava-mallikāyāḥ
prayāti kāntim madājanānām ||5||

staneṣu hārāḥ sita-candanārdrā
bhujēsu saṅgam valayāṅgadāni |
prayānty anaṅgātura-mānasānām
nitambinīnām jaghaneṣu kāñcyaḥ ||6||

sapatra-lekheṣu vilāsinīnām
vaktreṣu hemāmburuhopameṣu |
ratnāntare mauktika-saṅga-ramyaḥ
svedāgamo vistaratām upaiti ||7||

ucchvāsayantyaḥ ślatha-bandhanāni
gātrāṇi kandarpa-samākulāni |
samīpa-vartiṣv adhunā priyeṣu
samutsukā eva bhavanti nāryaḥ ||8||

tanūni pāṅḍūni sa-mantharāṇi
muhur muhur jṛmbhaṇa-tat-parāṇi |
aṅgāny anaṅgaḥ pramadā-janasya
karoti lāvanya-sa-sambhramāṇi ||9||

netreṣu lolo madirālaseṣu
gaṇḍeṣu pāṅḍuḥ kathinaḥ staneṣu |
madhyeṣu nimno jaghaneṣu pīnaḥ

strīṇām anaṅgo bahudhā sthito'dya ||10||

aṅgāni nidrālasa-vibhramāṇi
vākyāni kiñcin mada-lālasāni |
bhrū-kṣepa-jihmāni ca vīkṣitāni
cakāra kāmāḥ pramadā-janānām ||11||

priyaṅgu-kālīyaka-kuṅkumāktam
staneṣu gaureṣu vilāsinībhiḥ |
ālipyante candanam aṅganābhir
madālasābhir mṛganābhi-yuktam ||12||

gurūṇi vāsāmsi vihāya tūrṇam
tanūni lākṣā-rasa-rañjitāni |
sugandhi-kālāguru-dhūpitāni
dhatte janaḥ kāma-madālasāṅgaḥ ||13||

puṁskokilāś cūtara-sāsavāni
mattaḥ priyām cumbati rāga-hṛṣṭaḥ |
kūjad-dvirepho'py ayam ambujasthaḥ
priyām priyāyāḥ prakaroti cātu ||14||

tāmra-pravāla-stavakāvanamrās
cūta-drumāḥ puṣpita-cāru-śākhāḥ |
kurvanti kāmāni pavanāvadhūtāḥ
paryutsukāni mānasam aṅganānām ||15||

āmūlato vidruma-rāga-tāmraṇi
sa-pallavāḥ puṣpa-cayam dadhānāḥ |
kurvanti aśokā hṛdayam sa-śokam

nirīkṣyamāṇā nava-yauvanānām ||16||

matta-dvirepha-paricumbita-cāru-puṣpā
mandānilākulita-namra-mṛdu-pravālāḥ |
kurvanti kāmi-manasām sahasotsukatvaṁ
cūtābhirāma-kalikāḥ samavekṣyamāṇāḥ ||17||

kāntā-mukha-dyuti-juṣām api codgatānām
śobhām parām kuravaka-druma-mañjarīnām |
dṛṣtvā priye saḥṛdayasya bhaven na
kasya kandarpa-bāṇa-patana-vyathitam hi cetaḥ ||18||

ādīpta-vahni-sadrśair marutāvadhūtaiḥ
sarvatra kimśuka-vanaiḥ kusumāvanamraiḥ |
sadyo vasanta-samaye hi samāciteyaṁ
raktāmśukā nava-vadhūr iva bhāti bhūmiḥ ||19||

kiṁ kimśukaiḥ śuka-mukha-cchavikbhir na bhinnam
kiṁ karṇikāra-kusumair na kṛtam nu dagdham |
yat kokilāḥ punar ayam madhurair vacobhir
yūnām manaḥ suvadanā-nihitam nihanti ||20||

pumskokilaiḥ kala-vacobhir upātta-harṣaiḥ
kūjadbhir unmada-kalāni vacāmsi bhṛṅgaiḥ |
lajjānvitam sa-vinayaṁ hṛdayam kṣaṇena
paryākulam kula-grhe'pi kṛtam vadhūnām ||21||

ākampayan kusumitāḥ sahakāra-śākhā
vistārayan parabhūtasya vacāmsi dikṣu |
vāyur vivāti hṛdayāni haran narāṇām

nīhāra-pāta-vigamāt subhago vasante ||22||

kundaiḥ savibhrama-vadhū-hasitāvadātair
uddyotitāny upavanāni manoharāṇi |
cittam muner api haranti nivṛtta-rāgam
prāg eva rāga-malināni manāmsi yūnām ||23||

ālambi-hema-rasanāḥ stana-sakta-hārāḥ
kandarpa-śithilikṛta-gātra-yaṣṭyaḥ |
māse madhau madhura-kokila-bhṛṅga-nādair
nāryo haranti hṛdayam prasabham narāṇām ||24||

nānā-manojña-kusuma-druma-bhūṣitāntān
hṛṣṭāny apuṣṭa-ninadākula-sānu-deśān |
śaileya-jāla-pariṇaddha-śilā-talaughān
dṛṣṭvā janaḥ kṣitibhṛto mudam eti sarvaḥ ||25||

netre nimīlayati roditi yāti śokam
kareṇa viruṇaddhi virauti coccaiḥ |
kāntā-viyoga-parikhedita-citta-vṛttir
dṛṣṭvādhvagaḥ kusumitān sahakāra-vṛkṣān ||26||

sa-mada-madhu-bharāṇām kokilānām ca nādaiḥ
kusumita-sahakāraiḥ karṇikāraiś ca ramyaḥ |
iṣubhir iva sutikṣṇair mānasam māninīnām
tudati kusuma-māso manmathodvejanāya ||27||

āmṛī-maṅjula-maṅjarī-vara-śaraḥ sat-kimśukam yad-dhanur
jyā yasyāli-kulam kalanka-rahitam chatram sitāmsuḥ sitam |
mattebho malayānilaḥ parabhṛto yad vandino loka-jit

so'yam vo vitarītarītu vitanur bhadram vasantānvitah ||28||

iti ṣaṣṭhaḥ sargaḥ vasanta-ṛtu-varṇane samāptaḥ

||6||

samāptaś cāyam granthaḥ

--o)0(o--